

४ —राम श्याम मधुर लीला

अलौकिक लीला (१०५)

राम श्याम मधुर लीला मन मोद द्रियण वारी
बाबल मिठे बुधई जीअ प्राण खे प्यारी ॥

गौलोक ऐं साकेत जे विच में आ सुन्दर उपवन
हरी भरी वण वलियुनि जी छाया थी मोहे तनु मनु
नये नये रंग फुलनि सां भरियल आ फुलवारी ॥

किथे मोर नृत्य कनि था किथे कोकिला जी बोली
किथे लाति लवनि तोता किथे कु.दे हरण टोली
साई साई कोमल दूब सां सा भूमि आ सींगारी ॥

हिक दींहु राम जननी करे गोद बालु रघुवर
आई उन्हीअ चमन में जेको आहे मुनियनि मनहर
होद्राहुं आई यशोमति खणी गोद में गिरिधरी ॥

बई भाग भरियूं जननियूं बई प्रेम रस में पूरणु
जिन जे चरणनि जी रजिड़ी भव रोग. जो आ चूरणु

जिन प्यार जी कशशि में थियो अजन्म जन्म धरी ॥

हिक बिये खे साराहे मिलियूं मोद सां माताऊं
गद्गद् थी गानु कनि पयूं पंहिजे लालजूं लीलाऊं
थियूं मगनु मधुर रस में भुलियूं तन जी सुरति सारी ॥

बई बाल सहज सुन्दर मणि नील सम सलोना
कनि मधुर बाल क्रीड़ा सुन्दर मराल छोना
कोमल बई गुलनि खां जिन जी शोभा आ न्यारी ॥

कढ़हीं गले लगनि कढ़हीं चुमनि था हथिड़ा
कढ़हीं खिली निहारिनि कढ़हीं टेकिन था मथिड़ा
बई कौतुकी कला निधि रस राज जा विहारी ॥

कढ़हीं घुमनि छबरि ते थिये नूपरनि जी रूनझुन
अमां अमां रटिनि था करे तोतरी मधुर धुनि
बई मायड़ियूं मुदित थी चवनि ला.दुला बलिहारी ॥

बई बालिड़ा उमंग में पंहिजियूं मायड़ियूं साराहिनि
ताड़ियूं वजाए मौज में मिठा रागिड़ा था गाइनि
हिक बिये सां मिलण जी थियनि खुशिड़ी बेहदि भारी ॥

हर बर में उथियूं जननियूं हिकदमु विलम्ब जाणी

खयां ब़दिले ब़ार बिन्ही सधियूं कीन की सुजाणी
जय जय चई घरनि .दे हलियूं हर्ष सां तंहि वारी ॥

आई राम जननी महल में खणी ब़ालु कृष्णु प्यारो
चंचला जी निधि आं यशुमति जो जीय जियारो
टपो .देई चढ़ियो कुल्हे ते राजा जे सो बनवारी ॥

वेठो बाबा भोजनु खाइण भरि सां विहारे ब़चिड़ो
लगो करण मिठी खेचलि ज़ाणी नन्दु श्यामु सचिड़ो
गिराही खणी दाढ़ी अ खे खाराये पियो मुरारी ॥

कढ़हीं खाये ऐं खाराये माता पिता खे लालनु
कढ़हीं चाखिड़ियूं वज़ाए नचे गाए पहिंजे ख्यालनि
दिसी कलोलिड़ा किशिन जा थी विस्मय में महतारी ॥

राम जननी अ खे चयो राजा कींअ चंचलु थियो आ ब़चिड़ो
अ.गे त धीरू गम्भीरू हो शीलवानु साधु सचिड़ो
कहिड़े तरफ घुमण वई अ वठी ब़ारिड़ो अनारी ॥

खणीं गोद में घणे ग़ोर सां ब़चिड़ो जढ़हीं दिठाई
हीउ त ला.दुला यशुमति जो खिली हर्ष सां चयाई
हलो .देई अचूं उन खे हून्दी मांदिड़ी नन्द राणी ॥

होदाहुं प्यारो रघुवर नन्द गेह में जढ़हीं आयो

घणे अदब सां हथ जोड़े पिता चरण सिर निवायो
कयो वन्दनु सभु वदनि खे तिनि आशीशड़ी उचारी ॥

भोजन ते जदहीं बाबा अखियूं पूरे ध्यानु धरियो
मिठे स्वर सां तदहिं रघुवर मन्नु भोग जो उचारियो
शील शान्ति सां खाई भोजन बोलिया बोलिड़ा सुखकारी ॥

आचमन करण लाड बाबा उथी बीठो उते जदहीं
चाखिड़ियूं खणी आयो चाह सां रघुवीरू खिलंदो तदहीं
थियो वाइड़ो नन्द बाबा दिसी लीला इहा मनहारी ॥

अ.जु बाल कृष्ण छा खां शान्त रफप आहे धरियो
का.दे कई चपलता कई घूर सां निहारियो
चयाई हीउ त महिर यशोदा आहे राम धनुष धारी ॥

हलिया बिन्ही तरफि बचिड़ा खणी गोद में सनेही
अची वरी बि गदिया वाट ते खिली खिली बाल .बेई
घणे चाह सां चुमनि थियूं थी बचनि तां बलिहारी ॥

साई अमड़ि जो जीवन श्रीराम कृष्ण लीला मनहर
अनदिन सचे अनुराग सां गाइन कथा था सुखकर
जंहि खे सदां ध्याये प्रिया सहित थो पुरारी ॥